

ڈاکٹر عمران فاروق کی شہادت کے واقعہ کے حوالے سے میڈیا کے ایک مخصوص حلقے کی جانب سے پھیلائی جانے والی خبریں سراسر جھوٹ، من گھڑت اور بے بنیاد ہیں جن کا حقیقت سے کوئی تعلق نہیں۔ رابطہ کمیٹی متحدہ قومی موومنٹ اس شرانگیزی اور بہتان تراشی کے شرمناک عمل کا مقصد محض ایم کیو ایم کو بدنام کرنا اور اس کی ساکھ خراب کرنا ہے۔ رابطہ کمیٹی ایم کیو ایم اس حوالے سے قانونی چارہ جوئی کے لئے اپنے قانونی ماہرین سے مشاورت کر رہی ہے

کراچی۔۔۔ 27 اگست 2011ء

متحدہ قومی موومنٹ کی رابطہ کمیٹی نے ایم کیو ایم کے شہید کنوینر ڈاکٹر عمران فاروق کی شہادت کے واقعہ کی تفتیش کے حوالے سے میڈیا کے ایک مخصوص حلقے کی جانب سے ایم کیو ایم کے خلاف سراسر جھوٹی اور شرانگیزی پھیلانے کے عمل کی شدید مذمت کی ہے۔ اپنے ایک بیان میں رابطہ کمیٹی نے کہا کہ اس حوالے سے بعض ٹی وی چینلز، اخبارات اور ایک خبر ایجنسی نے ڈاکٹر عمران فاروق شہید کے واقعہ کے حوالے سے جو خبریں دی ہیں وہ سراسر جھوٹ، من گھڑت اور بے بنیاد ہیں جن کا حقیقت سے کوئی تعلق نہیں۔ اس شرانگیزی اور بہتان تراشی کے شرمناک عمل کا مقصد محض ایم کیو ایم کو بدنام کرنا اور اس کی ساکھ خراب کرنا ہے۔ رابطہ کمیٹی نے کہا کہ ایم کیو ایم اس حوالے سے قانونی چارہ جوئی کیلئے اپنے قانونی ماہرین سے مشاورت کر رہی ہے۔ رابطہ کمیٹی نے کہا کہ اسکاٹ لینڈ یا رڈ ڈاکٹر عمران فاروق کی شہادت کے واقعہ کی بھرپور تفتیش کر رہی ہے لہذا میڈیا سے گزارش ہے کہ وہ اس حوالے سے من گھڑت خبروں اور قیاس آرائیوں سے گریز کرے۔

خانیوال میں زمیندار کی جانب سے معصوم بچی پر کتے چھوڑنا وحشیانہ عمل ہے، افتخار اکبر رندھاوا

سفاک زمیندار کے خلاف کارروائی اور قانون کے مطابق سخت ترین سزا دی جائے

کراچی۔۔۔۔ 27 اگست 2011ء

متحدہ قومی موومنٹ کی رابطہ کمیٹی کے رکن افتخار اکبر رندھاوا نے خانیوال میں زمیندار کی جانب سے 7 سالہ معصوم بچی پر کتے چھوڑنے کی سخت ترین الفاظ میں مذمت کی ہے اور اس واقعہ کو وحشیانہ عمل قرار دیا ہے۔ ایک بیان میں افتخار اکبر رندھاوا نے کہا کہ ملک میں رائج فرسودہ جاگیردارانہ، وڈیرانہ، زمیندارانہ اور سردارانہ نظام نے غریب عوام کے حقوق سلب کر رکھے ہیں اور اس نظام سے وابستہ بااثر افراد کی جانب سے انسانیت سے گری ہوئی حرکات اور وحشیانہ عمل پر مشتمل واقعات عام ہو چکے ہیں جس کی جتنی بھی مذمت کی جائے کم ہے۔ انہوں نے کہا کہ خانیوال میں 7 سالہ معصوم بچی پر کتے چھوڑنے میں ملوث زمیندار غریب عوام پر حکمرانی کی سوچ میں انسانیت سے گر گیا ہے۔ افتخار اکبر رندھاوا نے وزیر اعلیٰ پنجاب شہباز شریف اور وزیر قانون پنجاب رانا ثناء اللہ سے مطالبہ کیا کہ خانیوال میں 7 سالہ معصوم بچی پر کتے چھوڑنے کے واقعہ میں ملوث زمیندار کے خلاف سخت ترین کارروائی کی جائے اور اسے قانون کے مطابق سخت سے سخت ترین سزا دی جائے۔

ایم کیو ایم کے سگوواران کارکنان سے رابطہ کمیٹی کا اظہار تعزیت

کراچی۔۔۔ 27 اگست 2011ء

متحدہ قومی موومنٹ کی رابطہ کمیٹی نے ایم کیو ایم اورنگی ٹاؤن سیکٹر پونٹ A-121 کے کارکن زاہد رضا کی والدہ سعیدہ خاتون، پاک کالونی سیکٹر پونٹ 186 کے یونٹ انچارج کمال احمد کے والد قمر احمد، کورنگی سیکٹر کے کارکن عارف کے بھائی کامران اور ٹنڈوالہیار زون یوسی ون کے سابق حق پرست کونسلر محمد حنیف خانزادہ کے بھائی محمد ارشد خانزادہ کے انتقال پر گہرے دکھ اور غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سگووارانوں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگوواران کو صبر جمیل عطا فرمائے۔ (آمین)

☆☆☆☆☆